

# भरतपुर में बिजली तार चोरी करने आए सात बदमाशों को करंट लगा, एक की मौत

## हादसे में एक अन्य बदमाश गंभीर रूप से घायल हो गया, जिसे जयपुर रेफर किया

भरतपुर, (निर्स)। चिकसाना थाना क्षेत्र के चार्लीगंज इकरन गांव में बिजली तार चोरी करने पहुंचे बदमाशों के साथ बड़ा हादसा हो गया। शनिवार देर रात करीब सात बदमाश 1100 केवी की नई विद्युत लाइन के तार चोरी करने पहुंचे थे, तभी करंट की चपेट में आने से एक युवक की मौके पर ही मौत हो गई, जबकि दूसरा गंभीर रूप से झुलस गया।

चिकसाना थाना के एएसआई हुकम सिंह ने बताया कि मृतक की पहचान मथुरा के कृष्ण धाम कॉलोनी निवासी सुनील के रूप में हुई है। करंट लगने से वह बुरी तरह झुलस गया और उसका शव तारों पर ही लटक गया।

वहीं, मथुरा के देवीपुरा गांव निवासी गौरव सैनी गंभीर रूप से घायल हो गया, जिसे पहले आरबीएम अस्पताल में भर्ती कराया गया और हालत गंभीर होने पर जयपुर रेफर किया गया है। पुलिस के मुताबिक इसी लाइन से तीन दिन



अस्पताल में पहुंची पुलिस ने आवश्यक कार्रवाई की।

पहले भी तार चोरी की घटना हुई थी, जिसके बाद ठेकेदार ने नए तार डालकर लाइन चालू करवाई थी। इसके बावजूद बदमाश दोबारा चोरी करने पहुंचे और

हादसे का शिकार हो गए। सूचना मिलने पर पुलिस मौके पर पहुंची और शव को तारों से उतरवाकर आरबीएम अस्पताल की मोर्चरी में रखवाया। पोस्टमार्टम के

बाद शव परिजनों को सौंप दिया गया। देर रात गश्त के दौरान पुलिस ने दो संदिग्धों को हिरासत में लिया, जिन्होंने पूछताछ में इस वारदात में शामिल होना

■ **चार्लीगंज इकरन गांव में सात बदमाश 1100 केवी की नई विद्युत लाइन के तार चोरी करने पहुंचे थे**

■ **पुलिस ने दो संदिग्धों को हिरासत में लिया, जिन्होंने वारदात में शामिल होना कबूल किया, बाकी आरोपियों की तलाश जारी**

कबूल किया है। बाकी आरोपियों की तलाश में पुलिस दबिश दे रही है। पुलिस ने यह भी बताया कि मृतक सुनील के खिलाफ पहले से ही विद्युत लाइन चोरी के 3-4 मामले दर्ज हैं।

## राजे को लेकर कही मेरी बात का गलत अर्थ लगाया : मदन राठौड़

जोधपुर, (कांस)। भाजपा प्रदेशाध्यक्ष मदन राठौड़ प्रधामंत्री के पचपदरा दौरे की तैयारियों का जायजा लेने के लिए जोधपुर संभा के दौरे पर है। पूर्व मुख्यमंत्री वसुंधरा राजे को लेकर दिए बयान पर बीजेपी अध्यक्ष मदन राठौड़ ने मीडिया से बातचीत में कहा कि जो कहा, उसका मीडिया में गलत अर्थ निकाला गया। मैंने यही कहा कि विधाता ही सबको जिम्मेदारी देता है। वहीं, काम सब अच्छे करते हैं, लेकिन किसको कब कहां जिम्मेदारी मिल जाए। कल मेरे से प्रश्न किया गया था, तब मैंने यही कहा कि किसी के लिए कुछ भी नहीं कहा जा सकता। सब ऊपर से तय होता है। मैंने जो कहा, उसका मतलब होता है ऊपर से निर्देशित होता है। इसमें किसी भी प्रकार का ऐसा नहीं है। हमारा कार्यकर्ता संपादकी की तरह काम करता है। जिस मोर्चे पर भेज दिया जाए, वहां कार्यकर्ता अपना दायित्व निभाता है।

मदन राठौड़ ने कहा कि मीडिया में कुछ हमारे अति उत्साही साथियों ने मेरे द्वारा कहे गए दोंहों का दूसरा अर्थ

## टोंक में युवक ने आत्महत्या

टोंक, (निर्स)। टोडारवासिंह मुख्यालय स्थित कोली मोहल्ला के वार्ड नंबर 11 में एक 20 वर्षीय युवक ने अपने घर में फांसी लगाकर आत्महत्या कर ली। सूचना पर पहुंची पुलिस ने शव को कब्जे में लेकर उप जिला अस्पताल की मोर्चरी में रखवाया तथा पोस्टमार्टम के बाद शव परिजनों को सौंप दिया। पुलिस ने मामला दर्ज कर जांच शुरू कर दी है। प्राप्त जानकारी के अनुसार मामले में देवेन्द्र कुमार कोली पुत्र राजेन्द्र कुमार जो शुक्रवार को अपने रिश्तेदार के यहां से घर लौटा था।

## पानी निकालते समय कुण्ड में गिरा युवक, मौत

सादुलपुर, (निर्स)। ददरेवा पुलिस चौकी एवं राजगढ़ थाने के गांव मानपुरा की रोही में खेत में बने कुण्ड से पानी निकालते समय पैर फिसलकर कुण्ड में गिरने से पानी में डूबने के कारण एक व्यक्ति की मौत हो गई। घटना के बाद एएसआई पारस मय पुलिस टीम के मौके पर पहुंचे तथा घटना का मौका निरीक्षण किया, जिसके बाद मृतक का पोस्टमार्टम करवाकर शव उनके परिजनों को सौंप दिया है। थानाधिकारी राजेश कुमार सिहाग ने बताया कि नरेश कुमार पुत्र लिखमराम मेघवाल निवासी मानपुरा तहसील राजगढ़ जिला चूरू ने

## स्मैक सहित एक आरोपी गिफ्तार

धौलपुर, (निर्स)। धौलपुर पुलिस अधीक्षक विकास सांगवान आईपीएस के निर्देशन में पुलिस थाना बाड़ी द्वारा अवैध मादक पदार्थ स्मैक (हैरोइन) की तस्करी के विरुद्ध कार्रवाई की गई। जानकारी के अनुसार बाड़ी कोतवाली थानाप्रभारी देवेन्द्र शर्मा पुलिस निरीक्षक मय टीम द्वारा थाना इलाके में गश्त व अवैध कार्य करने वालों के विरुद्ध कार्यवाही हेतु थाने से रवाना होकर नाकाबंदी शुरू की। इस दौरान नई प्लांटिंग की तरफ से एक व्यक्ति आता हुआ दिखाई दिया जो

पुलिस को देखते ही डर गया और वापस मुड़कर वापस चलने लगा तो थानाधिकारी मय जाब्ता ने उक्त व्यक्ति को पकड़कर पूछताछ की तो कोई संतोषदाक जवाब नहीं दिया। जिसकी तलाशी ली गयी तो थैली मिली जिसमें स्मैक (हैरोइन) होना पाया गया। महेन्द्र से अवैध मादक पदार्थ स्मैक को अपने कब्जे में रखने, लाने-ले जाने बावत वैध अनुज्ञापत्र मांगा तो अपने पास कोई अनुज्ञापत्र होना नहीं बताया। मादक पदार्थ स्मैक की खरीद-फरोख्त के बारे में पूछा गया तो बताया कि मैं उक्त स्मैक

(हैरोइन) में कुछ तो सुरेन्द्र सिंह पुत्र केशव मोना निवासी सिंगौरई थाना कंचनपुर जिला धौलपुर से खरीद कर लाया था एवं कुछ स्मैक (हैरोइन) में गंगा उर्फ संजीव पुत्र राधेश्याम निवासी खिरपुर थाना आंवाई जिला धौलपुर हाल कायस्थ पाडा बाड़ी थाना बाड़ी जिला धौलपुर से लेकर आया था। उक्त स्मैक का वजन किया गया तो 5.900 ग्राम होना पाया गया। कोई वैध लाइसेंस व परमीशन नहीं होने पर स्मैक (हैरोइन) को नियमानुसार जप्त किया। आरोपी को मौके पर ही गिरफ्तार किया गया।

## दुकान में आग लगी

रावतभाटा, (निर्स)। रावतभाटा नगर में रविवार दोपहर आग लगने की घटना से इलाके में अफरा-तफरी मच गई। जानकारी के अनुसार एनटीसी गेट नंबर-1 के मुख्य मार्ग पर स्थित एक दुकान में दोपहर करीब 12 बजे आग भड़क उठी, जिससे आसपास के क्षेत्र में हड़कंप मच गया। सूचना मिलते ही अग्निशमन विभाग की टीम तत्काल मौके पर पहुंची और तेजी से राहत एवं बचाव कार्य शुरू किया। अग्निशमन अधिकारी राजेश जयपाल ने बताया कि सूचना मिलते ही दमकल वाहन को बिना देरी के रवाना किया गया। भीषण गर्मी और चुनौतीपूर्ण हालात के बावजूद टीम ने मौके पर पहुंचकर तत्परता से आग बुझाने का कार्य शुरू किया। आग पर काबू पाने के लिए पानी, होजरी पाइप और अन्य आधुनिक उपकरणों का प्रभावी उपयोग किया गया।

## गंगापुर सिटी में 'राम रसिया दंगल' में उमड़े लोग

गंगापुर सिटी, (निर्स)। ग्राम बूचौलाई में आयोजित राम रसिया दंगल में भारी जनसैलाब उमड़ पड़ा। इस भव्य आयोजन में भाजपा जिलाध्यक्ष एवं पूर्व विधायक मदनसिंह गुर्जर मुख्य अतिथि के रूप में शामिल हुए।

दंगल में विभिन्न कलाकारों ने भगवान श्रीराम के जीवन प्रसंगों पर आधारित मनमोहक प्रस्तुतियां दी, जिन्हें दर्शकों ने खूब सराहा। कार्यक्रम के दौरान पूर्व सरपंच बड़ी गुर्जर और

पंचायत समिति प्रधान मंजू गुर्जर के परिवार ने मानसिंह गुर्जर का 51 किलो की माला और चांदी का मुकुट पहनाकर भव्य स्वागत किया। मंच पर निवर्तमान सभापति शिवरतन अग्रवाल, एसडीएम बुर्जेंद्र मीना, पूर्व जिलाध्यक्ष भरत लाल मथुरिया, वरिष्ठ नेता सुरेश चंद जैन, संतोष मथुरिया, राम सिंह खटाना, ग्राम सरपंच हंसराज गुर्जर, पुखराज सलेमपुर तलवाड़ा, मिथलेश व्यास, नवल दनगस, ओमी

कटारिया पार्षद सहित कई गणमान्य अतिथियों का सम्मान किया गया। मानसिंह गुर्जर ने इस अवसर पर कहा कि जनता का स्नेह और विश्वास ही उनकी सबसे बड़ी पूंजी है, जो उन्हें समाज सेवा के लिए प्रेरित करता है। उन्होंने राम रसिया दंगल जैसे आयोजनों को सांस्कृतिक विरासत का प्रतीक बताया और कहा कि ऐसे कार्यक्रम समाज में एकता और भाईचारे को मजबूत करते हैं।

आयोजकों ने बताया कि इस कार्यक्रम का मुख्य उद्देश्य सांस्कृतिक परंपराओं को जीवित रखना और समाज में एकता व सद्भाव को बढ़ावा देना है। पूरे आयोजन स्थल पर भक्ति और उत्साह का माहौल बना रहा। कलाकारों की प्रस्तुतियों पर दर्शकों ने तालियां बजाकर उनका उत्साहवर्धन किया। बड़ी संख्या में महिलाओं, युवाओं और बुजुर्गों की उपस्थिति ने कार्यक्रम को सफल बनाया।

## उदयपुर में दुकानदार के मोबाइल का पासवर्ड देख नगदी उड़ाई

उदयपुर, (कांस)। सलुबर जिले में ग्राहक बनकर आए बदमाशों ने बुजुर्ग दंपती के पास से पहले मोबाइल का पासवर्ड चुपके से देख लिया और फिर मौका पाकर मोबाइल चुरा लिया। इसके बाद आरोपियों ने उनके खाते से पासवर्ड का इस्तेमाल कर 18 हजार रुपए निकाल लिए। इस पूरी घटना का वीडियो सीसीटीवी कैमरे में कैद हो गया। सीसीटीवी वीडियो में कैप लगाया हुआ बदमाश शांतिर तरीके से मोबाइल

## नोखा पंचायत समिति के क्लर्क से 19.18 लाख की ठगी

बीकानेर, (निर्स)। शेयर बाजार में निवेश करने पर फायदा दिलाने का झांसा देकर नोखा पंचायत समिति के क्लर्क से 19.18 लाख रुपए ठग लिए गए। साइबर ठगों ने क्लर्क को ऑनलाइन एकाउंट में लाभ सहित 36,19,371 रुपए दिखाए, लेकिन मिला कुछ भी नहीं। अब सायबर थाना पुलिस मामले की जांच करेगी।

जसरासर पुलिस थाना क्षेत्र के उत्तमामदेसर गांव निवासी रामनारायण सारण नोखा पंचायत समिति क्लर्क हैं। फरवरी माह में उसे एक व्हाट्सअप ग्रुप में जोड़ा गया, जिसका नाम आर 11-5 पैसा वेल्थ इवोल्यूशन था। ग्रुप एडमिन शरत कुमार और शालिनी कुलकर्णी ने उसे शेयर बाजार में इन्वेस्ट

■ **शेयर बाजार में निवेश के नाम पर मुनाफे का झांसा देकर ठगी की वरदात हुई, मामला दर्ज**

करने पर लाभ दिलाने का झांसा दिया। उसे बातों में इस कदर उलझाया कि वह तैयार हो गया। उसे नए व्हाट्सअप ग्रुप 5 पैसा वीआईपी सर्विस-122 से जोड़ा। क्लर्क का 5पीसीएलपीएम एप्लीकेशन पर रजिस्ट्रेशन कराया। उसके बाद शालिनी ने बताया कि एक आईपीओ में निवेश करना है। क्लर्क ने उसके बताए एकाउंट में शेयर बाजार में इन्वेस्ट के नाम पर 19,81,203

रुपए लगा दिए। निवेश के बाद पीसीएलपीएम अकाउंट में क्लर्क के पोर्टफोलियो में लाभ सहित 36,19,371 रुपए दिखाए। लेकिन, जब उसने रुपए निकालने की कोशिश की तो सफल नहीं हुआ। इस संबंध में शालिनी से बात की तो उसने जवाब नहीं दिया जिससे शक हुआ। ठगे जाने की जानकारी मिलने पर क्लर्क ने साइबर हेल्पलाइन नंबर 1930 पर शिकायत दर्ज कराई। रिपोर्ट में बताया कि उसके साथ अन्य लोगों को भी शेयर बाजार में निवेश पर लाभ का झांसा देकर रुपए हड़पे गए हैं। साइबर पुलिस थाने में मुकदमा दर्ज कर लिया गया है जिसकी जांच एएसआई ओमप्रकाश को सौंपी गई है।

## हादसे में दो महिला सहित चार घायल

उदयपुर, (कांस)। उदयपुर के खेरोदा थाना क्षेत्र में सब्जी से भरे ट्रक ने ओवरटेक करने के चक्कर में कार को जोरदार टक्कर मार दी। कार में सवार दो महिलाएं, एक नाबालिग सहित 5 जने घायल हो गए। टकराने के बाद कार डिवाइडर पर चढ़ गई और ट्रक आगे जाकर पलट गया। ट्रक में से सब्जी के

कट्टे बाहर बिखर गए। हादसा रविवार दोपहर को नेशनल हाईवे 48 पर भटेवर स्थित ओवरब्रिज के पास हुआ। घटना के बाद कुछ देर के लिए हाईवे पर जाम की स्थिति बन गई। आसपास लोगों की भीड़ जमा हो गई। राहगीरों की मदद से घायलों को हॉस्पिटल पहुंचा गया। गंभीरत रही कि

किसी के गंभीर चोट नहीं लगी है। सूचना पर खेरोदा थाने हैड कॉन्स्टेबल उदयलाल जांबे के साथ पहुंचे और घटना की जानकारी ली। क्रैन की मदद से ट्रक सीधा करवाकर साइड कराया और ट्रैफिक व्यवस्था बहाल कराई। पुलिस के अनुसार ट्रक और कार चित्तौड़गढ़ की तरफ से आ रहे थे।

## घर में घुसकर महिला से मारपीट

सादुलपुर, (निर्स)। राजगढ़ थाने के गांव रडवा की महिला ने अपने घर पड़ोसियों के खिलाफ एकराय होकर पथरबाजी कर घर में घुसकर मारपीट करने के आरोप का मामला थाने में दर्ज करवाया है।

थानाधिकारी राजेश कुमार सिहाग ने बताया कि संपत पत्नी बजरंगलाल जाट ने इस आरोप का मामला दर्ज करवाया है कि उनके ही परिवार के सतवीर पुत्र शुभराम, सचिन पुत्र सुरेन्द्र व कृष्णा पत्नी सुरेन्द्र, अश्वय पुत्र सतबीर, कमलेश पत्नी सतबीर, सुलतान पुत्र मुंशीराम, कमला पत्नी सुलतान जाट निवासी रडवा एकराय होकर पथर मारते हुए उनके घर में घुस गये तथा उसके साथ मारपीट की। पीड़िता ने बताया कि उस समय वह घर पर अकेली थी। इन तीनों के द्वारा फेंके गये, पथर से उसके आंख के पास व चेहरे पर चोट लगी और उसके दाहिने हाथ पर भी चोट लगी। पुलिस ने बीएसएसएस की विभिन्न धाराओं के तहत मामला दर्ज कर जांच शुरू कर दी है। प्रकरण का भवन को खरीदकर वहां स्मारक के रूप में विकसित किया गया।

## हिंडौन सिटी : गंदे पानी की सफ़्लाई से लोग परेशान, मुख्यमंत्री से गुहार लगाई

हिंडौन सिटी, (निर्स)। हिंडौन सिटी के खेडिया रोड स्थित पानी की टंकी से दूषित और बदबूदार पेयजल आपूर्ति होने के कारण क्षेत्र के लोग लंबे समय से परेशान हैं। वार्ड नंबर 17 के पार्षद प्रतिनिधि उदयसिंह धाकड़ के नेतृत्व में दर्जन लोगों ने इस गंभीर समस्या को लेकर मुख्यमंत्री को ज्ञापन भेजकर समाधान की मांग की है।

ज्ञापन में बताया गया है कि खेडिया रोड से जुड़ी कॉलोनीयों में नलों के माध्यम से गंदा और बदबूदार पानी आ रहा है, जिससे लोगों को पीने के लिए मजबूर होना पड़ रहा है। इस समस्या का मुख्य कारण करीब 4-5 वर्ष पूर्व

■ **लोगों ने कहा कि शीघ्र समाधान नहीं हुआ तो वे आंदोलन को मजबूर होंगे**

हुए सीवरेज कार्य के दौरान 14 इंच की पाइपलाइन का जगह-जगह क्षतिग्रस्त होना बताया गया है। इसके चलते सीवर और पेयजल लाइनें आपस में मिल गई हैं, जिससे पानी दूषित हो रहा है। स्थानीय लोगों का कहना है कि इस संबंध में कई बार पीएचईडी विभाग और संबंधित अधिकारियों को लिखित व मौखिक रूप से अवगत कराया गया,

लेकिन समस्या का स्थायी समाधान नहीं किया गया। आरोप है कि विभाग के अभियंताओं द्वारा लापरवाही बरती जा रही है, जबकि बिना नई पाइपलाइन डाले समस्या का समाधान संभव नहीं है। ज्ञापन में यह भी उल्लेख किया गया है कि पिछले माह वार्ड की दो महिलाएं दूषित पानी के कारण बीमार हो गईं, जिनका उपचार जयपुर में कराना पड़ा। वर्तमान में भी क्षेत्र के कई लोग पेट दर्द, उल्टी, दस्त, खुजली व एलर्जी जैसी बीमारियों से ग्रस्त हैं।

उदयसिंह धाकड़ ने बताया कि अमृत योजना के तहत करोड़ों रुपए की राशि जल स्रोतों और नई पाइपलाइन के

लिए स्वीकृत होने के बावजूद कार्य अधूरा है। उन्होंने आरोप लगाया कि संवेदक और विभागीय अधिकारियों की मिलीभगत से योजना का लाभ जनता तक नहीं पहुंच पाया है। उन्होंने मुख्यमंत्री से मांग की है कि खेडिया रोड पानी की टंकी क्षेत्र में जहां-जहां पाइपलाइन क्षतिग्रस्त या नहीं है, वहां नई पाइपलाइन डलवाई जाए। साथ ही जल स्रोतों को जोड़कर नियमित और स्वच्छ जलापूर्ति सुनिश्चित की जाए, ताकि क्षेत्रवासियों को शुद्ध पेयजल मिल सके। स्थानीय लोगों ने चेतावनी दी है कि यदि शीघ्र समाधान नहीं हुआ तो वे आंदोलन करने को मजबूर होंगे।

## वाहन की टक्कर से युवक घायल

डूंगरपुर, (निर्स)। आसपुर के दोवड़ा थाना क्षेत्र के मोवाई बस स्टैंड के पास रविवार की सुबह एक अज्ञात वाहन की टक्कर से एक युवक गंभीर घायल हो गया। घायल युवक को 108 एम्बुलेंस की सहायता से जिला अस्पताल पहुंचाया गया, जहां से उसे डूंगरपुर रेफर कर दिया गया।

जानकारी के अनुसार, लीलवासा निवासी अशोक पुत्र कचरूलाल पंचाल मोवाई मोड़ से अपने गांव की ओर पैदल जा रहा था। इसी दौरान आसपुर की तरफ से आ रहे एक अज्ञात वाहन ने उसे टक्कर मार दी। टक्कर लगने से अशोक सड़क पर गिर गया और गंभीर रूप से चोटिल हो गया। घटना की सूचना मिलते ही 108 एम्बुलेंस मौके पर पहुंची और घायल को तुरंत जिला अस्पताल ले जाया गया। टक्कर मारने वाला वाहन चालक अपनी कार सहित मौके से फरार हो गया।



बीकानेर पुलिस अधीक्षक मृदुल कच्छावा द्वारा जिले में मादक पदार्थों की रोकथाम के लिए प्रभावी अभियान "ऑपरेशन नीलकंठ" से प्रेरित होकर सामाजिक कार्यकर्ता भूरमल सोनी, अर्पिता गुप्ता, सीए प्रणाम द्वारा अक्षय तृतीया पर पतंगों पर नशे के खिलाफ श्लोघन लिखकर जागरूकता अभियान की शुरुआत की गई। नीति शर्मा, श्वेता कोठारी, खुशबू कोठारी, खुशबू खथूरिया, प्रिया भार्गव, कृष्णा पनेचा, वीरेंद्र राजगुरु, सुरेंद्र जोशी, कुलदीप भोजक, साहित्य चौधरी, डॉ.पी के सीरान, महावीर कुमार सहदेव, तेजस सोनी, ध्रुव सोनी आदि ने जूनागढ़, पब्लिक पार्क आदि कई स्थानों पर आमजन को नशे के दुष्परिणामों की जानकारी दी।

## हनुमानगढ़ में घरेलू गैस सिलेंडर में आग लगने से पांच लोग झुलसे

एजेंसी के कर्मचारियों द्वारा घर में जांच के दौरान सिलेंडर में आग लग गई

हनुमानगढ़, (निर्स)। टाउन क्षेत्र में घरेलू गैस सिलेंडर में आग लगने से पांच लोग झुलस गए। इनमें गैस एजेंसी के दो कर्मचारी भी शामिल हैं। सभी घायलों को जिला अस्पताल में भर्ती कराया गया, जहां से तीन की गंभीर हालत को देखते हुए हायर सेंटर रेफर किया गया है। यह घटना नई आबादी की गली नंबर दो में हुई। जानकारी के अनुसार नई आबादी निवासी मुकेश की घर में गैस सिलेंडर से लीकेज की

■ **आग की चपेट से एजेंसी के दो कर्मचारी, गृह स्वामी, उनके भाई और भाभी आदि झुलस गए**

समस्या आ रही थी। मुकेश ने इसकी शिकायत गैस एजेंसी में दर्ज करवाई थी। शिकायत के बाद एजेंसी के कर्मचारी

सोहनलाल और रेशम सिंह सिलेंडर की जांच के लिए मुकेश के घर पहुंचे। जांच के दौरान अचानक गैस सिलेंडर में आग लग गई, जिससे मौके पर अफरा-तफरी मच गई। आग की चपेट में आकर एजेंसी कर्मचारी सोहनलाल और रेशम सिंह के साथ-साथ गृह स्वामी मुकेश, उनके भाई विनय और भाभी डिंपल झुलस गए। घटना के तुरंत बाद आसपास के लोगों ने घायलों को संभाला और उन्हें जिला अस्पताल पहुंचाया।

डॉक्टरों ने बताया कि रेशम सिंह, मुकेश और डिंपल की हालत गंभीर है, जिसके चलते उन्हें हायर सेंटर रेफर किया गया है। अन्य घायलों का उपचार जिला अस्पताल में जारी है। प्रारंभिक जांच में सामने आया है कि यह हादसा सिलेंडर में गैस लीकेज के कारण हुआ। हालांकि, आग लगने के वास्तविक कारणों की विस्तृत जांच की जा रही है। घटना के बाद क्षेत्र में दहशत का माहौल बन गया और बड़ी संख्या में लोग जाम हो गए।

## उदयपुर में दुकानदार के मोबाइल का पासवर्ड देख नगदी उड़ाई

उदयपुर, (कांस)। सलुबर जिले में ग्राहक बनकर आए बदमाशों ने बुजुर्ग दंपती के पास से पहले मोबाइल का पासवर्ड चुपके से देख लिया और फिर मौका पाकर मोबाइल चुरा लिया। इसके बाद आरोपियों ने उनके खाते से पासवर्ड का इस्तेमाल कर 18 हजार रुपए निकाल लिए। इस पूरी घटना का वीडियो सीसीटीवी कैमरे में कैद हो गया। सीसीटीवी वीडियो में कैप लगाया हुआ बदमाश शांतिर तरीके से मोबाइल

को चोरी कर घटना के अंजाम देते हुए नजर आ रहा है, जबकि उसके साथ सामान खरीदा और धुगतान ऑनलाइन कर के का बहाना बनाया। बदमाशों ने दंपती से कहा कि उन्होंने पैसे ट्रांसफर कर दिए हैं और खाता चेक करने को कहा। जैसे ही सौभाग्यमल ने मोबाइल निकालकर बैलेंस चेक करने के लिए पासवर्ड डाला पास खड़े बदमाश ने चुपके से पासवर्ड देख लिया। इसके बाद बातों में उलझाकर काउंटर पर रखा मोबाइल

लेकर मौके से फरार हो गए। दंपती को मोबाइल चोरी का अहसास होने से पहले ही बदमाशों ने मोबाइल का एक्सेस हासिल कर लिया। पासवर्ड पहले से होने के कारण उन्होंने खाते से करीब 18 हजार रुपए दूसरे खाते में ट्रांसफर कर दिए। ठगी और चोरी का पता चलते ही बुजुर्ग दंपती हिरान रह गए। दंपती ने घटना की जानकारी अपने बेटे पवन कुमार मालवी को दी। बेटा दुकान पर पहुंचा और पूरा घटनाक्रम पता किया।